

## دفہم دین کا مسئلہ

اطہر وقار عظیم

تبریز ۲۰۰۸ء کے ترجمان القرآن کے اشارات میں قاضی حسین احمد کا مضمون رمضان کا پیغام اور ملک کے حالات، نہایت جامع، بحیل اور بصیرت افروز تھا۔ خاص طور پر یہ پیغمبر اگراف تو آب زر سے لکھنے کے لائق ہے: ”حضور صلی اللہ علیہ وسلم نے چند بکیرہ گناہوں کے علاوہ عام احکام کی خلاف ورزی پر نہ تو کوئی حد قائم کی، نہ ہی تعزیر دی۔ مثلاً پردے کا حکم آنے کے بعد بھی کسی روایت سے یہ ثابت نہیں ہے کہ پردہ نہ کرنے پر کسی مسلمان (عورت) کو تعزیری سزا دی گئی ہو۔ ڈاڑھی رکھنے یا موسیقی سننے پر سزادی نے کی بھی کوئی روایت موجود نہیں ہے۔ میرے علم میں کوئی ایسا واقعہ نہیں ہے کہ رسول کریم صلی اللہ علیہ وسلم یا خلفاء راشدین نے ان برائیوں پر کوئی سزا تاذکہ کی ہو۔ (یقیناً) ان تمام برائیوں کو تعلیم و تربیت، ترغیب آخوت کے خوف اور اللہ کا تقویٰ پہیا کر کے منانے کی کوشش کی گئی۔ (لہذا) حضور اور خلفاء راشدین کی سیرت کی روشنی میں اس کا کوئی جواز نہیں ہے کہ بچیوں کے اسکولوں کو برآد کیا جائے یا جاموں کو نوش دیا جائے۔ اس طرح کے اعمال سے اس بنیادی مقصد (نظامِ عدل کے قیام) سے توجہ بہت جاتی ہے جس کے لیے اللہ تعالیٰ نے انہیا اور رسولوں کو بھیجا ہے۔“ (ص ۱۰-۱۱)

یقیناً وقت آگیا ہے کہ اس طرح کے مسائل پر کھل کر بات کی جائے۔ اس سلسلے میں یہاں میں ایک واقعہ کا ذکر کرتا چاہوں گا۔ ۲۲ اگست کو صبح انک کے مرکزی بازار میں موجود وڈیو شاپس کی

مارکیٹ کو بھم دھماکوں سے تباہ و بر باد کر دیا گیا۔ مزید یہ کہ اس واقعے سے دو دن پہلے انک شہر کے مختلف جامیں کی دکانوں پر حکمی آمیز خطوط چینکے گئے یا پھر تقیم کیے گئے جس میں تین دن کے اندر وڈیو شاپس بند کرنے، معروف تعلیمی ادارے میں مخلوط تعلیم ختم کرنے اور جامیں کو شیو کرنے سے منع کیا گیا۔ بصورت دیگر سخت مالی و جانی نقصان ہونے کا عندیہ دیا گیا۔ میں خود جب خط بنانے کے لیے ۱۵ اگست کو انک میں ایک جام کی دکان پر گیا جہاں میں تقریباً چھٹے ڈیڑھ سال سے جارہا تھا تو وہاں مرکزی دروازے پر ایک بیزراً ویزاں تھا جس پر تحریر تھا: ”یہاں صرف سنت کے مطابق بالوں کی کنگ کی جاتی ہے اس لیے غیر شرعی کام (شیو) کرنے پر مجرور نہ کیا جائے۔“ حتیٰ کہ اس دن جام نے خط تک بنانے سے انکار کر دیا۔ دینی پس مظہر ہونے کے باوجود مجھے زندگی میں چہلی دفعہ نہ ہبی انتہا پسندی سے خوف محسوس ہوا۔

دکھ تو اس بات کا ہے کہ زبردستی ڈائریکٹر رکھوانے اور وڈیو سنشرز کو تباہ کے ساتھ ساتھ وادی سوات اور قبائلی علاقہ جات میں بچیوں والڑکیوں کے اسکولوں کو بھی تباہ و بر باد کیا جا رہا ہے۔ معروف اگریزی ماہنامہ ہیرالڈ (Herald) نے اپنا خصوصی شمارہ (اگست ۲۰۰۸ء) سوات میں بچیوں کے اسکول تباہ کرنے کے حوالے سے نکلا ہے۔ اس میں بیان کردہ اعداد و شمار کے مطابق ایک سال سے بھی کم عرصے (جولائی ۲۰۰۷ء تا مئی ۲۰۰۸ء) میں صرف وادی سوات میں بچیوں کے ۳۰ اسکولوں کو صفحہ ہستی سے منادیا گیا۔ اس عرصے کے صرف ایک ماہ بعد صرف مدد اور کابل کے ذیلی اضلاع میں ۲۰ دنوں میں مزید ۲۲ اسکولوں پر بھوں کے ذریعے جملے کیے گئے۔ سرکاری اعداد و شمار کے مطابق سوات کے ۵۶۶ بچیوں کے اسکولوں میں سے ۱۳۱ اسکول بند ہیں یا انھیں تباہ کر دیا گیا ہے۔ جس سے تاحال ۲۰۰۷ء بچیاں اسکولوں کی تعلیم سے محروم ہیں۔ باجوڑ ایجنسی میں اس سے بھی بُری صورت حال ہے جہاں بچیوں کے تمام اسکولوں کو تباہ کر دیا گیا ہے یا پھر وہ بند پڑے ہیں۔ شمالی اور جنوبی وزیرستان میں بھی صورت حال اس سے ملتی جلتی ہے۔ خیبر ایجنسی میں درہ آدم خیل میں ایک مقامی اسکول جہاں ۲۰۰ بچیاں زیر تعلیم تھیں وہ بھی تاحال بند پڑا ہے۔ صرف کرم ایجنسی میں صورت حال نبنتا بہتر ہے۔

آخر تحریک اسلامی کب تک اس صورت حال پر خاموش رہ سکتی ہے؟ کیونکہ اسلام کے ہی

نام پر زیادہ تر واقعات ہو رہے ہیں۔ انہاپند (شرپند) عناصرات کو آتے ہیں۔ اسکوں کے چوکیدار کو علیحدہ پاندھ کر، اسکوں میں موجود اسلامی لٹرپپر اور قرآن پاک کے نئے علیحدہ نکال کر عمارت کو بھوں سے اڑا دیتے ہیں۔ پچھلے سال اکتوبر میں مہمند ایجنسی میں ایک خاتون استاد کو صرف اس لیے ہلاک کر دیا گیا کہ وہ ان کے فہم اسلام کے مطابق پردے میں نہیں تھی۔ حالانکہ ان علاقوں میں شرح خواندگی (باخصوص عورتوں میں) نہایت کم ہے۔ انٹیشپل کر اس گروپ کے سروے کے مطابق قبائلی علاقوں میں ۲۹ فی صد مرد پڑھ لکھے ہیں، جب کہ صرف ۳ فی صد عورتوں پڑھ لکھی ہیں۔

ضرورت اس امر کی ہے الی داش قبائلی علاقوں میں پائے جانے والے اس فہم اسلام پر کھل کر بات کریں اور بار بار بات کریں تاکہ پاکستان کے دیگر شہری علاقوں میں عوام و خواص کی اکثریت پر واضح ہو سکے کہ تحریک اسلامی، اسلامی نظام کے نفاذ کے لیے جس راستے کو اختیار کیے ہوئے ہے، اُس کا طریق کار اور عملی نتائج اُس فہم اسلام سے قطعاً مختلف ہیں جو کہ قبائلی علاقے جات اور سوات کے اضلاع میں نافذ کرنے کی کوششیں کی جا رہی ہیں۔

یہ بھی کہا جاتا ہے کہ یہ سب کارروائیاں سوچے سمجھے منصوبے کے مطابق اسلام کا غلط تصور پیش کرنے اور اسے بدنام کرنے کے لیے مخصوص عناصر کر رہے ہیں۔ اس حوالے سے بھی کوئی معتبر اور تحقیق شدہ راءے سامنے آنا چاہیے۔

**ابم گزارش:** اس رسالے میں اشتہار دینے والے اداروں یا افراد سے معاملات کی کوئی ذمہ داری مانہنما ترجمان القرآن کی انظامی کی نہیں ہے۔ قارئین اپنی ذمہ داری پر معاملات کریں۔ (ادارہ)

### سالانہ خریداروں سے گزارش

دفتری امور کے بارے میں خط و کتابت کرتے ہوئے خریداری نمبر کا حوالہ ضرور دینیجئے۔

مینیجر ترجمان القرآن